

Keniya Prezidenti dövlətimizin başçısı İlham Əliyevi seçkilərdə qələbəsi münasibətilə təbrik edib

Keniya Respublikasının Prezidenti Uilyam Samoei Ruto Azərbaycan Respublikasının Prezidenti İlham Əliyevi prezident seçkilərində qazandı-
ğı inamlı qələbə münasibətilə təbrik edib.

AZƏRTAC xəbər verir ki, Keniya Prezidenti bununla bağlı "X" sosial şə-
bəkəsindəki hesabında paylaşım edib.

Paylaşımında deyilir: "Azərbaycan Respublikasının Prezidenti vəzifəsi-
nə yenidən seçilməyiniz münasibətilə Sizə ürəkdolusu təbriklərimi çatdı-
rırım. Sizin inamlı qələbəniz uzun illər ərzində Azərbaycan xalqının mə-
harətinizə və liderliyinizə inamını bir daha təsdiqlədi. 2004-cü ildən bəri
diplomatik münasibətlərimizin əsası qoyulduqdan sonra uzun illər ərzin-
də Keniya və Azərbaycan arasında güclü, davamlı, səmimi və dostluq
münasibətlərindən məmnunluğumu bildirirəm. Biz diplomatik münasi-
bətlərimizin 20-ci ilini qeyd edərkən razılaşıdırılmış prioritetlər çərçivə-
sində ikitərəfli əlaqələrimizi daha da gücləndirmək və onları qarşılıqlı
maraq doğuran yeni sahələrə də genişləndirmək üçün mükəmməl fürsə-
timiz olduğunu məmnunluqla bildirirəm.

Fürsətdən istifadə edərək əminliyimi bildirmək istəyirəm ki, Sizin rəh-
bərliyinizlə biz ticarət, investisiyalar, enerji, iqlim dəyişikliyi və turizm ki-
mi müxtəlif sahələrdə səmərəli tərəfdaşlıq imkanlarını tədqiq edəcəyik.

Zati-aliləri, mənim və Keniya xalqının ən yüksək ehtiramını qəbul edin".